

**प्रशासक श्री प्रफुल पटेल के कुशल नेतृत्व एवं मार्गदर्शन में
जिला प्रशासन द्वारा उठाए गए कदमों के बदौलत दीव जिला में
15 से 18 वर्ष के आयु वर्ग के किशोर-किशोरियों का हुआ शत-प्रतिशत टीकाकरण**

दीव दिनांक (10/01/2022) :- माननीय प्रधानमंत्री श्री नरेंद्र मोदी द्वारा 03 जनवरी, 2022 से संपूर्ण देश में 15 से 18 वर्ष के आयु वर्ग के किशोर एवं किशोरियों के लिए टीकाकरण अभियान (कोविड-19 टीकाकरण) की शुरुआत करने की घोषणा की गई थी। प्रधानमंत्री द्वारा युवाओं एवं युवतियों के हित में लिए गए निर्णय के अनुसरण में केन्द्र शासित प्रदेश दमण एवं दीव तथा दादरा एवं नगर हवेली में कोविड-19 टीकाकरण का भी शुभारंभ दादरा एवं नगर हवेली और दमण एवं दीव तथा लक्षद्वीप के प्रशासक श्री प्रफुल पटेल के कुशल कुशल नेतृत्व एवं मार्गदर्शन में किया गया। प्रशासक के निर्देशानुसार जिला प्रशासन द्वारा उठाए गए कदमों एवं निरंतर प्रयासों के परिणाम स्वरूप दीव जिला में टीकाकरण के प्रारंभिक तारीख से केवल 05 दिनों में 15 वर्ष या इससे उपर के आयु वर्ग के किशोर एवं किशोरियों के लिए 103.36 प्रतिशत टीकाकरण का लक्ष्य हासिल किया गया है। इस प्रकार दीव जिला के 15 से 18 वर्ष के आयु वर्ग के सभी किशोर एवं किशोरियों को कोरोना वैक्सीन की पहली डोज लगाई जा चुकी है ।

उल्लेखनीय है कि टीकाकरण के मुहिम में सभी किशोर एवं किशोरियों ने बढ़-चढ़कर भाग लिया। इस लक्ष्य को हासिल करने के लिए छात्र-छात्राओं के जहां माता-पिता व अभिभावकों, विद्यालयों के प्रधानाध्यापकों तथा प्राचार्यों ने जागरूकता दिखाई तो वहीं स्वास्थ्यकर्मियों ने भी कड़ी मशक्कत की है। ज्ञातव्य है कि दीव के 97 प्रतिशत लोगों को कोरोना वैक्सीन की दूसरी डोज भी लगाई जा चुकी है। आज से स्वास्थ्यकर्मियों, अग्रिम पंक्ति के कर्मियों और 60 वर्ष तथा उससे अधिक उम्र के लोगों को भी कोविड-19 टीके की बुस्टर डोज देने की भी शुरुआत कर दी गई है। इस मुहिम में स्वास्थ्य विभाग और शिक्षा विभाग की भूमिका अहम रही है। इस प्रकार सभी के प्रयासों से दीव जिला में कोरोना टीकाकरण का शत प्रतिशत लक्ष्य हासिल किया जा सका है।